

सीयूजे का दूसरा दीक्षा समारोह छह को चेरी-मनातू स्थित ऑडिटोरियम में

लाइफ रिपोर्टर @ रांची

केंद्रीय विवि, झारखंड (सीयूजे) का दूसरा दीक्षा समारोह छह मई को दिन के ढाई बजे से चेरी-मनातू (कांके) स्थिति नये परिसर में एकेडमिक ब्लॉक के ऑडिटोरियम में होगा. इस समारोह की मुख्य अतिथि केंद्रीय शिक्षा राज्य मंत्री अन्नपूर्णा देवी होंगी. इस समारोह में कोरोना से बचने के लिए विवि द्वारा गाइडलाइन जारी किया गया है. सबों को मास्क लगा कर समारोह में शामिल होने का निर्देश दिया गया है. विद्यार्थियों को मोबाइल के उपयोग पर प्रतिबंध लगा

दिया गया है. ब्रीफकेश, हैंड बैग, किसी प्रकार के हथियार, कैमरा आदि लाने की अनुमति नहीं दी गयी है. अतिथियों को सवा दो बजे तक स्थान ग्रहण कर लेने का निर्देश दिया गया है.

कुलपति प्रो. क्षिति भूषण दास ने बताया है कि समारोह में 29 विद्यार्थियों को गोल्ड मेडल, एक विद्यार्थी को चांसलर मेडल दिया जायेगा. इसके अलावा 27 पीएचडी धारकों को सम्मानित किया जायेगा. लगभग साढ़े 400 विद्यार्थियों को डिग्री दी जायेगी. समारोह में डिग्री व मेडल लेनेवाले विद्यार्थियों के अभिभावकों को भी

- समारोह में कोरोना से बचने के लिए विवि द्वारा गाइडलाइन जारी
- सभी को मास्क लगा कर समारोह में शामिल होने का निर्देश

आमंत्रित किया गया है. समारोह में शामिल होनेवाले विद्यार्थियों के लिए ड्रेस कोड लागू किया गया है. इसके तहत यूजी व पीजी डिग्री लेनेवाले विद्यार्थियों में लड़कियों के लिए स्काई

ब्लू फॉर्मल ड्रेस (साड़ी/सलवार सूट/कुर्ती), लड़कों के लिए फुल स्लीव स्काई ब्लू शर्ट और डार्क कलर पैट निर्धारित किया गया है. उत्तरया/स्कार्फ विवि द्वारा उपलब्ध कराया जायेगा. इसी प्रकार पीएचडी डिग्री धारी में लड़कियों के लिए सफेद फॉर्मल ड्रेस (साड़ी/सलवार सूट/कुर्ती) साथ में कोरल कलर बंडी पहनना है. इसी प्रकार लड़कों को फुल स्लिव सफेद शर्ट व डार्क कलर पैट साथ में कोरल कलर बंडी पहनना है. इन्हें उत्तराय/स्कार्फ विवि द्वारा उपलब्ध कराये जायेंगे. पांच मई को रिहर्सल किया जायेगा.